



# हफ्ते जा डींहं

तव्हां रोज़ स्कूल वेंदा आहियो, पर हिक डींहं स्कूल न बि वेंदा आहियो। तव्हां खे ख़बर आहे त उहो आरतवार जो डींहं हूंदो आहे। आरतवार खां अगु छंछर हूंदो आहे ऐं आरतवार खां पोइ सूमर ईदो आहे। इन्हनि टिनि डींहंनि खां सवाइ बिया चार डींहं बि आहिनि। सतनि ई डींहंनि खे गडे हफ्तो चइबो आहे।



## सिखण जा नतीजा



हिन सबक़ खे पढण खां पोइ शागिर्द-

- बैत खे सुर में गार्इनि था।
- डींहंनि जे नालनि बाबत सिखनि था।
- हर रोज़ पढाईअ जो वक्तु मुकरर कनि था।



## 1.1 बुनियादी सबकु



हाणे अचो त हीउ सबकु ध्यान सां पढूं ऐं समुझूं-

हफ्ते जा थियनि सत डींहं वार  
पहिरीं सूमर पोइ मंगल वार  
मंगल खां पोइ बुधर अचे थो  
बुधर खां पोइ विस्पत वार



जुमो

छंछर



विस्पत खां पोइ जुमो अचे थो  
जुमे खां पोइ छंछर वार  
छंछर खां पोइ अचे आरतवार  
आरतवार आ मोकल जो डींहुं  
घुमी फिरी थियो बाग़ बहार।



## 1.2 अचो त समुझूं

कवीअ हिन कवीता जरीए बुधायो आहे त हफ़ते में सत डींहुं थियनि था। बारनि खे डींहुंनि जे नालनि जी जाण बि डिनी वेई आहे। हर डींहुं जी पंहिंजी महिमा आहे। सूमर खां छंछर ताई छह डींहुं बार स्कूल वजनि था, नौकिरीअ वारा ऑफीस में नौकिरी कनि था। सतों डींहुं आरतवार, जेको मोकल जो डींहुं आहे। बारनि जा स्कूल बि बंदि थियनि था। आरतवार बारनि लाइ मौज मस्तीअ जो डींहुं आहे, घुमण फिरण जो डींहुं आहे।



## सबक़ बाबत सुवाल 1.1

सही जवाब चूडे लिखो-

1. हफ़ते में डींहुं आहिनि-

(अ) चार

(ब) पंज

(स) सत

(द) अठ

( )

2. मोकल जो डींहुं आहे-

(अ) सूमर

(ब) विस्पत

(स) छंछर

(द) आरतवार

( )



## मशगूलियूं 1.1

(1) आङुरियुनि जे आधार ते सतनि डींहीं जा नाला याद करियो।



## तव्हीं छा सिखिया

- (1) हफ्ते में सत डींहीं थियनि था।
- (2) सूमर खां छंछर कम कार जा डींहीं थियनि था।
- (3) आरतवार मोकल, आराम करण ऐं खेडुण जो डींहुं आहे।



## वधीक जाण

पृथ्वीअ जो पंहिंजे महिवर ते घुमण सां रात ऐं डींहीं थियनि था।



## सबक़ जे आख़िर जा सुवाल

1. हेठियां खाल भरियो-
  - (i) हफ्ते जा थियनि ..... डींहीं वार
  - (ii) पहिरीं सूमर पोइ ..... वार
  - (iii) ..... खां पोइ विस्पत वार
  - (iv) छंछर खां पोइ ..... अचे


2. सही (✓) ऐं गलत (X) जा निशान लगायो-

- (i) सूमर खां पोइ अचे आरतवार ( )  
(ii) मंगल खां पोइ अचे बुधर ( )  
(iii) हफते जा थियनि डीहं चारि ( )  
(iv) जुमे खां पोइ छंछर वार ( )

3. हेठि डिनल लफ़ज़ जुमिले में कमि आणियो-

- (i) डीहं (ii) मोकल  
(iii) हफतो (iv) बागबहार

4. सतनि डीहंनि जो चकरु पूरो करियो-



सबक बाबत सुवालनि जा जवाब

1. (स) 2. (द)



नवां लफ़ज़

- विस्पत वार = गुरूवार
- जुमो = शुक्रवार
- मोकल = छुट्टी
- बाग बहार = खुश